

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 239

28-02-2023 - ൽ മറുപടിയ്ക്ക്

മണ്ഡലകാല തീർത്ഥാടനത്തിനായി നടത്തിയ മുന്നൊരുക്കങ്ങൾ

ചോദ്യം	ഉത്തരം
<p align="center">ശ്രീ. ആന്റണി ജോൺ, ശ്രീ എ. സി. മൊയ്തീൻ , ശ്രീ ഡി കെ മുരളി, ശ്രീ . കെ .ഡി .പ്രസേനൻ</p>	<p align="center">ശ്രീ. കെ. രാധാകൃഷ്ണൻ (പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി)</p>
<p>(എ) കഴിഞ്ഞ മണ്ഡലകാല തീർത്ഥാടനം കുറുമറ്റം പരാതിരഹിതവുമായി മാറ്റുന്നതിന് ശബരിമലയിൽ എന്തെല്ലാം മുന്നൊരുക്കങ്ങളാണ് നടത്തിയത്; വിശദാംശം നൽകാമോ;</p>	<p>(എ) കോവിഡിന് ശേഷമുള്ള ശബരിമല തീർത്ഥാടന കാലം എന്ന നിലയിൽ വൻ ഭക്തജന തിരക്ക് ഉണ്ടാകുമെന്ന് മുന്നിൽ കണ്ട് ആവശ്യമായ ക്രമീകരണങ്ങൾ ഏർപ്പെടുത്തുന്നതിനായി കാലേകൂട്ടി നടപടികൾ സ്വീകരിച്ചിരുന്നു. ശബരിമല തീർത്ഥാടനവുമായി ബന്ധപ്പെട്ട് തിരുവിതാംകൂർ ദേവസ്വം ബോർഡ് കൈക്കൊള്ളേണ്ടതായ മുന്നൊരുക്കങ്ങൾ സംബന്ധിച്ച് ബഹു. ദേവസ്വം വകുപ്പ് മന്ത്രിയുടെ അധ്യക്ഷതയിൽ ബോർഡ് പ്രസിഡന്റ്, അംഗങ്ങൾ, ബോർഡിലെ ഉന്നത ഉദ്യോഗസ്ഥർ എന്നിവരെ പങ്കെടുപ്പിച്ച് 13/09/2022-ന് യോഗം ചേർന്ന് ആവശ്യമായ നിർദ്ദേശങ്ങൾ നൽകുകയുണ്ടായി. തുടർന്ന് 14/09/2022-ന് ബഹു. ദേവസ്വം വകുപ്പ് മന്ത്രിയുടെ അധ്യക്ഷതയിലും ബഹു. റവന്യൂ വകുപ്പ് മന്ത്രി, ബഹു. ആരോഗ്യ വകുപ്പ് മന്ത്രി, ബഹു. ജലവിഭവ വകുപ്പ് മന്ത്രി, ബഹു. ഗതാഗത വകുപ്പ് മന്ത്രി, ബഹു. വനം വകുപ്പ് മന്ത്രി ബന്ധപ്പെട്ട എം.പി, എം.എൽ.എ -മാർ എന്നിവരുടെ സാന്നിധ്യത്തിലും വിവിധ സർക്കാർ വകുപ്പ് മേധാവികളുടെ യോഗം ചേർന്ന് മുന്നൊരുക്കങ്ങൾ അവലോകനം ചെയ്തിരുന്നു. മേൽ പറഞ്ഞ യോഗങ്ങളിൽ കൈക്കൊണ്ട തീരുമാനങ്ങൾ നടപ്പിലാക്കുന്നതിലെ പുരോഗതി വിലയിരുത്തുന്നതിനായി 17/10/2022-ന് ബഹു. ദേവസ്വം വകുപ്പ് മന്ത്രിയുടെ അധ്യക്ഷതയിൽ പമ്പയിൽ യോഗം ചേരുകയുണ്ടായി. തുടർന്ന് ബഹു. മുഖ്യമന്ത്രി തന്നെ 18/10/2022-ന് എല്ലാ വകുപ്പുകളുടെയും യോഗം വിളിക്കുകയും മുന്നൊരുക്കങ്ങൾ വിലയിരുത്തുകയും ചെയ്തു. ദക്ഷിണേന്ത്യൻ സംസ്ഥാനങ്ങളിലെ എൻഡോവ്മെന്റ് വകുപ്പ് കൈകാര്യം ചെയ്യുന്ന</p>

		<p>മന്ത്രിമാരുടെയും ഉദ്യോഗസ്ഥരുടെയും യോഗം 02/11/2022-ന് ബഹു. ദേവസം വകുപ്പ് മന്ത്രി വിളിച്ച് ചേർത്തിരുന്നു. തുടർന്ന് പുനലൂർ, ചെങ്ങന്നൂർ, പന്തളം എന്നീ ഇടത്താവളങ്ങളിലെ മൂന്നൊരക്കങ്ങൾ വിലയിരുത്തുന്നതിനായി ടി സ്ഥലങ്ങളിൽ വച്ച് 10/11/2022-ന് യോഗം ചേരുകയുണ്ടായി. മേൽ പറഞ്ഞ അവലോകന യോഗങ്ങൾ കൂടാതെ മറ്റ് വകുപ്പുകൾ കൈകാര്യം ചെയ്യുന്ന മന്ത്രിമാരും ശബരിമലയുമായി ബന്ധപ്പെട്ട് അവലോകന യോഗങ്ങൾ വിളിക്കുകയും തങ്ങളുടെ വകുപ്പുകളുടെ മൂന്നൊരക്കങ്ങൾ വിലയിരുത്തി ആവശ്യമായ നിർദ്ദേശങ്ങൾ നൽകുകയും ചെയ്തിട്ടുണ്ട്. വകുപ്പ് മേധാവികളുടെയും ജില്ലാ കളക്ടർമാരുടെയും നേതൃത്വത്തിലും മറ്റ് അനേകം യോഗങ്ങൾ നടക്കുകയുണ്ടായി.</p> <p>ഇക്കഴിഞ്ഞ ശബരിമല തീർത്ഥാടന കാലത്ത് ഭക്തർക്ക് സുഗമമായ തീർത്ഥാടനം സാധ്യമാക്കുന്നതിലേക്കായി തിരുവിതാംകൂർ ദേവസം ബോർഡിന്റെ ഭാഗത്ത് നിന്നും സ്വീകരിച്ചിട്ടുള്ള പ്രധാന നടപടികളുടെ വിവരങ്ങൾ അനുബന്ധമായി ചേർക്കുന്നു.</p>
(ബി)	<p>എല്ലാ വകുപ്പുകളെയും ഏകോപിപ്പിച്ചുകൊണ്ട് മികച്ച നിലയിൽ ചുമതലകൾ നിർവഹിക്കുന്നതിന് കഴിഞ്ഞിട്ടുണ്ടോ; വിശദമാക്കാമോ;</p>	<p>(ബി) ഇക്കഴിഞ്ഞ ശബരിമല മണ്ഡല മകരവിളക്ക് തീർത്ഥാടനവുമായി ബന്ധപ്പെട്ട് സന്നിധാനം, പമ്പ, നിലക്കൽ എന്നിവിടങ്ങളിലെ വിവിധ വകുപ്പുകളുടെ ഏകോപനത്തിനും ശുചീകരണ പ്രവർത്തനങ്ങളും, സ്കാഡ് പ്രവർത്തനങ്ങളും, ദുരന്തനിവാരണ പ്രവർത്തനങ്ങളും ഏകോപിപ്പിക്കുന്നതിനുമായി ഐ.എ.എസ് കേഡറിലുള്ള ഒരു ഉദ്യോഗസ്ഥനെ ശബരിമല അഡീഷണൽ ജില്ലാ മജിസ്ട്രേറ്റായി സർക്കാർ നിയമിച്ചിരുന്നു. ഇക്കഴിഞ്ഞ ശബരിമല തീർത്ഥാടനവുമായി ബന്ധപ്പെട്ട് എല്ലാ വകുപ്പുകളെയും ഏകോപിപ്പിച്ച് കൊണ്ട് മികച്ച രീതിയിൽ ക്രമീകരണങ്ങൾ ഒരുക്കുന്നതിന് സാധിച്ചിട്ടുണ്ട്. പോലീസ് വകുപ്പ്, മോട്ടോർ വാഹന വകുപ്പ്, പത്തനംതിട്ട, ഇടുക്കി, കോട്ടയം, ആലപ്പുഴ ജില്ലാ ഭരണകൂടങ്ങൾ, വനം വകുപ്പ്, വാട്ടർ അതോറിറ്റി, ഇറിഗേഷൻ വകുപ്പ്, കെ.എസ്.ആർ.ടി.സി, ആരോഗ്യ വകുപ്പ്, പൊതുമരാമത്ത് വകുപ്പ്, കെ.എസ്.ഇ.ബി, ഫയർ ആൻറ് റെസ്ക്യൂ സർവ്വീസ്, എക്സൈസ്, റെയിൽവേ, ഫുഡ് സേഫ്റ്റി തുടങ്ങിയ വകുപ്പുകളുടെ സഹായത്തോടെ തിരക്ക് നിയന്ത്രണം, ക്രമസമയാന പാലനം, മാലിന്യ നിർമ്മാർജ്ജനം, ദുരന്ത നിവാരണം, കാനനപാത സജ്ജീകരിക്കുന്നതിനുള്ള നടപടികൾ, ശുദ്ധജല ലഭ്യത, ലഹരി നിരോധനം, ഭക്ഷ്യ സുരക്ഷ,</p>

		<p>ആരോഗ്യ പരിപാലനം, ഗതാഗത സൗകര്യങ്ങൾ മുതലായ സൗകര്യങ്ങൾ ഏർപ്പെടുത്തിയിരുന്നു.</p> <p>തിരക്ക് കുറയ്ക്കുന്നതിനായി വെർച്വൽ ക്യൂവിൽ നിയന്ത്രണം ഏർപ്പെടുത്തിയതും, സ്ത്രീകൾക്കും കുട്ടികൾക്കുമായി പ്രത്യേക ക്യൂ സംവിധാനം ഏർപ്പെടുത്തിയതും, ക്യൂവിൽ നിൽക്കുന്നവർക്ക് ലഘുഭക്ഷണവും കുടിവെള്ളവും നൽകിയതും ഭക്തർക്ക് ഏറെ ആശ്വാസകരമായി. വിവിധ വകുപ്പുകളിൽ നിന്നും ഏകദേശം 9,58,40,000/- രൂപയുടെ ധനസഹായം ശബരിമല തീർത്ഥാടനവുമായി ബന്ധപ്പെട്ട് അനുവദിച്ചു നൽകിയിട്ടുണ്ട്.</p>
<p>(സി) ഇതര സംസ്ഥാനങ്ങളിൽ നിന്നെത്തിയ തീർത്ഥാടകർക്ക് സൗകര്യം ഒരുക്കുന്നതിനായി പ്രത്യേക മുന്നൊരുക്കങ്ങൾ നടത്തിയിരുന്നോ; വിശദമാക്കാമോ;</p>	<p>(സി) ശബരിമലയിലേക്ക് മറ്റ് ദക്ഷിണേന്ത്യൻ സംസ്ഥാനങ്ങളിൽ നിന്നും തീർത്ഥാടകർ ധാരാളമായി എത്തിച്ചേരുന്നതിനാൽ ശബരിമലയിൽ സ്വീകരിച്ചിരിക്കുന്ന ക്രമീകരണങ്ങൾ സംബന്ധിച്ച് ടി സംസ്ഥാനങ്ങളെ അറിയിക്കുന്നതിനും അവരുടെ അഭിപ്രായങ്ങളും നിർദ്ദേശങ്ങളും ആവശ്യങ്ങളും പരിഗണിക്കുന്നതിനുമായി ദക്ഷിണേന്ത്യൻ സംസ്ഥാനങ്ങളിലെ എൻഡോവ്മെന്റ് വകുപ്പ് കൈകാര്യം ചെയ്യുന്ന മന്ത്രിമാരുടെയും ഉദ്യോഗസ്ഥരുടെയും യോഗം 02/11/2022-ന് ബഹു. ദേവസം വകുപ്പ് മന്ത്രി വിളിച്ച് ചേർത്തിരുന്നു.</p> <p>ഇതര സംസ്ഥാനങ്ങളിൽ നിന്നെത്തിയ തീർത്ഥാടകർക്ക് വേണ്ടി തിരുവിതാംകൂർ ദേവസം ബോർഡിന്റെ നേതൃത്വത്തിൽ അൻപതോളം ഇടത്താവളങ്ങൾ സജ്ജമാക്കിയിരുന്നു. ഇടത്താവളങ്ങളിൽ പ്രവർത്തിച്ചിരുന്ന ഇൻഫർമേഷൻ സെന്റർ, വെർച്വൽ ക്യൂ ബുക്കിംഗ് സെന്റർ എന്നിവിടങ്ങളിൽ വിവിധ ഭാഷകൾ കൈകാര്യം ചെയ്യുവാൻ പ്രാവീണ്യമുള്ളവരെ നിയമിച്ചിരുന്നു.</p> <p>ഭക്തർക്കായി ചെങ്ങന്നൂർ റെയിൽവേ സ്റ്റേഷൻ, കൊച്ചിൻ ഇന്റർനാഷണൽ എയർപോർട്ട് എന്നിവിടങ്ങളിലായി ഇൻഫർമേഷൻ കൗണ്ടറുകൾ ഒരുക്കിയിരുന്നു. ഉംഗ്ലീഷ്, തമിഴ്, കന്നട, തെലുഗു ഭാഷകളിലായി ശബരിമല സന്ദർശനം സംബന്ധിച്ച മാർഗനിർദ്ദേശങ്ങൾ അടങ്ങിയ e-leaflet കളും, വീഡിയോകളും പ്രസിദ്ധീകരിക്കുകയും ഇത് സംബന്ധിച്ച അറിയിപ്പ് നൽകുകയും ചെയ്തു. കൂടാതെ ഇതര സംസ്ഥാന തീർത്ഥാടകർ എത്തിച്ചേരുന്ന ഇടങ്ങളിൽ വിവിധ ഭാഷകളിലുള്ള സൂചനാ</p>	

		<p>ബോർഡുകൾ സ്ഥാപിക്കുകയും ചെയ്തു കൊണ്ട് മുന്നോട്ടുവരുന്നവർ നടത്തിയിരുന്നു.</p>
<p>(ഡി)</p> <p>മികച്ച രീതിയിൽ ശുചീകരണ പ്രവർത്തനങ്ങൾ നടത്തുന്നതിനായി പവിത്രം ശബരിമല എന്ന ശുചീകരണ പദ്ധതി എത്രത്തോളം പ്രയോജനം ചെയ്തിട്ടുണ്ടെന്ന് വ്യക്തമാക്കാമോ?</p>	<p>(ഡി)</p> <p>തിരുവിതാംകൂർ ദേവസ്വം ബോർഡിന്റെ നേതൃത്വത്തിൽ പവിത്രം ശബരിമല എന്ന പേരിൽ നടത്തിയ ശുചീകരണ പദ്ധതി വിജയകരമാണെന്ന് വിലയിരുത്തിയിട്ടുണ്ട്. എല്ലാ ദിവസവും രാവിലെ 9 മണി മുതൽ 10 മണി വരെ ഒരു മണിക്കൂർ സമയത്തേക്ക് ദേവസ്വം ജീവനക്കാർ, ഇതര വകുപ്പ് ജീവനക്കാർ, വിവിധ സഘടനകൾ, ഭക്തജനങ്ങൾ, ഉപദേശകസമിതി അംഗങ്ങൾ എന്നിവരെ പങ്കെടുപ്പിച്ച് കൊണ്ടാണ് പവിത്രം ശബരിമല ശുചീകരണ പരിപാടി നടത്തിയിട്ടുള്ളത്. ടി പദ്ധതി ശബരിമല, പമ്പ, നിലയ്ക്കൽ പ്രദേശങ്ങളിലും കൂടാതെ തിരുവിതാംകൂർ ദേവസ്വം ബോർഡിന്റെ കീഴിലുള്ള ഇടത്താവളങ്ങളായ എരുമേലി, വൈക്കം, ഏറ്റുമാനൂർ തുടങ്ങിയ പ്രമുഖ ക്ഷേത്രങ്ങളിലും മറ്റ് സ്ഥലങ്ങളിലും നടപ്പിലാക്കിയിട്ടുണ്ട്.</p>	

സെക്ഷൻ ഓഫീസർ

1. ശബരിമലയിൽ എത്തുന്ന ഭക്തർക്ക് സുഗമമായ ദർശനം ലഭ്യമാക്കുന്നതിനും, ആയതനുസരിച്ചുള്ള ക്രമീകരണങ്ങൾ മുൻകൂട്ടി ഏർപ്പെടുത്തുന്നതിനും ശബരിമലയിലേയ്ക്കുള്ള തീർത്ഥാടകരുടെ പ്രവേശനം വെർച്വൽ ക്യൂ വഴി മാത്രമാണ് അനുവദിച്ചിട്ടുള്ളത്. ഓൺലൈനായി ബുക്ക് ചെയ്യുവാൻ സാധിക്കാതെ വരുന്ന ഭക്തർക്ക് സ്പോട്ട് രജിസ്ട്രേഷൻ സൗകര്യം നൽകുന്നതിലേയ്ക്ക് വിവിധ ജില്ലകളിലെ 12 പ്രധാന ക്ഷേത്രങ്ങൾക്ക് സമീപം സ്പോട്ട് ബുക്കിംഗ് കേന്ദ്രങ്ങൾ സൗജന്യമായി പ്രവർത്തിപ്പിച്ചിരുന്നു.
2. പമ്പ, സന്നിധാനം, നിലയ്ക്കൽ എന്നിവിടങ്ങളിലെ ടോയ്ലറ്റുകൾ, കുളിമുറികൾ എന്നിവ പ്രവർത്തിപ്പിക്കുന്നതിന് നടപടികൾ സ്വീകരിച്ചിരുന്നു. അവയിൽ സന്നിധാനത്തും, നിലയ്ക്കലും ഉള്ളവ ഭക്തർക്ക് സൗജന്യമായി ഉപയോഗിക്കുന്നതിന് സൗകര്യം ഏർപ്പെടുത്തിയിരുന്നു.
3. ശബരിമല മണ്ഡലം-മകരവിളക്ക് മഹോത്സവത്തോടനുബന്ധിച്ച് വിവിധ വകുപ്പുകളിൽ നിന്നും ഡ്യൂട്ടിയ്ക്ക് എത്തിയ ഉദ്യോഗസ്ഥർക്ക് താമസം, ഭക്ഷണം പോലുള്ള അടിസ്ഥാന സൗകര്യങ്ങൾ ഒരുക്കി നൽകിയിരുന്നു.
4. ഭക്തർക്കായി ചെങ്ങന്നൂർ റെയിൽവേ സ്റ്റേഷൻ, കൊച്ചിൻ ഇന്റർനാഷണൽ എയർപോർട്ട് എന്നിവിടങ്ങളിൽ ഇൻഫർമേഷൻ കൗണ്ടറുകൾ ഒരുക്കിയിരുന്നു.
5. തീർത്ഥാടകർക്കായി സന്നിധാനത്ത് വിപുലമായി വിരിവയ്ക്കുന്നതിനുള്ള സൗകര്യം ഏർപ്പെടുത്തിയിരുന്നു.
6. തിരുവിതാംകൂർ ദേവസ്വം ബോർഡിന്റെ കീഴിൽ വിവിധ ജില്ലകളിലായി 50 ഓളം ഇടത്താവളങ്ങൾ സജ്ജീകരിച്ചിരുന്നു. ടി ഇടത്താവളങ്ങളിൽ ശൗചാലയം, കുടിവെള്ളം, അന്നദാനം, പാർക്കിംഗ് തുടങ്ങിയ അടിസ്ഥാന സൗകര്യങ്ങൾ കാലേകൂട്ടി ഏർപ്പെടുത്തിയിരുന്നു.
7. ഇടത്താവളങ്ങളിലുള്ള ജലാശയങ്ങളിലും, പമ്പ നദിക്കരയിലും ഭക്തർക്ക് അപകടങ്ങൾ ഉണ്ടാകാതിരിക്കുന്നതിനായി ആവശ്യമായ സുരക്ഷാ മുൻകരുതലുകൾ സ്വീകരിച്ചിട്ടുള്ളതാണ്. ആവശ്യമുള്ള സ്ഥലങ്ങളിൽ ഫയർ ഫോഴ്സിന്റെ സേവനവും ലഭ്യമാക്കിയിരുന്നു. കൂടാതെ അപകട മുന്നറിയിപ്പ് ബോർഡുകൾ വിവിധ സ്ഥലങ്ങളിൽ സ്ഥാപിച്ചിരുന്നു.
8. ഭക്തർക്ക് ശബരിമലയിലേയ്ക്കുള്ള യാത്രാ പാതയിൽ എന്തെങ്കിലും തരത്തിലുള്ള അത്യാഹിതങ്ങൾ സംഭവിച്ചാൽ അവരെ അടിയന്തിരമായി മെച്ചപ്പെട്ട ആശുപത്രിയിൽ എത്തിക്കുന്നതിന് ഓഫ് റോഡ് ആംബുലൻസ് സംവിധാനം ഏർപ്പെടുത്തിയിരുന്നു.
9. ശബരിമല തീർത്ഥാടകർക്കായി ഇൻഷുറൻസ് പരിരക്ഷ ഏർപ്പെടുത്തിയിരുന്നു.

10. പ്രധാന ഇടത്താവളമായ നിലയ്ക്കലിൽ കണ്ടെയ്നർ ട്രെയിലർ ഉൾപ്പെടെ വിപുലമായ ശുചാലയ സൗകര്യങ്ങൾ ക്രമീകരിച്ചിരുന്നു.
11. ഔഷധ കൂട്ടുകൾ ചേർത്ത ചുക്ക് വെള്ളം കുപ്പിയിൽ നിറച്ച് നൽകുന്നതിനുള്ള സംവിധാനം മുൻ വർഷത്തെ പോലെ ഏർപ്പെടുത്തിയിരുന്നു.
12. ശബരിമല, പമ്പ നിലയ്ക്കൽ എന്നിവിടങ്ങളിൽ ഭക്തർക്ക് മൂന്ന് നേരവും അന്നദാന സൗകര്യം ഏർപ്പെടുത്തിയിരുന്നു.
13. കാനനപാതയിൽ വിവിധ സന്നദ്ധ സംഘടനകളുടെ സഹായത്തോടെ വിപുലമായ സൂച്ചർ സർവ്വീസ് ഉൾപ്പെടെയുള്ള വിവിധ സൗകര്യങ്ങൾ സജ്ജീകരിച്ചിരുന്നു.
14. പ്ലാസ്റ്റിക് വസ്തുക്കളുടെ ഉപയോഗം പൂർണ്ണ തോതിൽ ഒഴിവാക്കുന്നതിലേക്ക് ഭക്തർ കൊണ്ട് വരുന്ന പ്ലാസ്റ്റിക് കുപ്പികൾ ശേഖരിച്ച് ആയതിന് പകരം സ്റ്റീൽ പാത്രങ്ങൾ നൽകി വന്നിരുന്നു.
15. മാലിന്യ നിർമ്മാർജ്ജനം, പ്ലാസ്റ്റിക് നിർമ്മാർജ്ജനം എന്നിവയ്ക്കായി തിരുവിതാംകൂർ ദേവസ്വം ബോർഡ് 'പവിത്രം ശബരിമല' എന്ന ശുചീകരണ പദ്ധതി ആവിഷ്കരിച്ചിരുന്നതും ആയതിന്റെ പ്രവർത്തനങ്ങൾ ഇതര വകുപ്പുകളുമായി ഏകോപിപ്പിച്ച് നടപ്പിലാക്കിയിട്ടുള്ളതുമാണ്.